



B10వార్త

తెలుగు దినపత్రిక

05-01-2026

ఎడిటర్: బి.ఎల్.శేఖర్

పదవి విరమణ ఆత్మీయ సన్మాన
కార్యక్రమంలో పాల్గొన్న టీడీపీ రాష్ట్ర
ఉపాధ్యక్షులు మల్లెల లింగారెడ్డి



B10వార్త జనవరి 5:ప్రాద్దుటూరు పట్టణంలో 3 టౌన్ సబ్
ఇన్స్పెక్టర్ కర్నాటి పెద్దబశద్దుల వెంకటరెడ్డి పదవీ
విరమణ ఆత్మీయ సన్మాన కార్యక్రమం ఘనంగా జరిగింది.
మాజీ ఎమ్మెల్యే, టీడీపీ రాష్ట్ర ఉపాధ్యక్షులు మల్లెల
లింగారెడ్డి పాల్గొని ఆయనకు సన్మానించారు.



నష్టపోయిన ఉల్లి రైతుకు ఊరట హెక్టార్ కు రూ.20 వేల చొప్పున ప్రభుత్వ సాయం

ఈ-క్రాప్ నమోదు
చేసుకున్న ఉల్లి రైతుల కోసం

కడప, అనంతపురం, కర్నూలు,
చిత్తూరు జిల్లాలోని

రూ.128.33 కోట్లు
విడుదల

37,752 మంది
రైతులకు లబ్ధి



RS. 20,000 PER HECTARE



తిరుమల చేరుకున్న తెలంగాణ సీఎం రేవంత్ రెడ్డి

B10వార్త డిశంబర్ 30:తిరుమల చేరుకున్న తెలంగాణ సీఎం రేవంత్ రెడ్డి. వైకుంఠ ఏకాదశి సందర్భంగా కుటుంబ సమేతంగా రేపు శ్రీవారి దర్శనం చేసుకోనున్నారు.రేణిగుంట విమానాశ్రయంలో ఏపీ మంత్రులు అచ్చెన్నాయుడు, పయ్యావుల కేశవ్ స్వాగతం పలికారు. సీఎం సతీమణి, కూతురు, అల్లుడు, మనుమడిని ఆప్యాయంగా పలుకరించి, గత టీడీపీ సఖ్యత గుర్తుచేసుకుని సరదాగా ముచ్చటించుకున్నారు.టీటీడీ చైర్మన్ బీఆర్ నాయుడు తిరుమలలో సత్కారం చేశారు. మంగళవారం తెల్లవారుజామున వైకుంఠ ద్వార దర్శనం చేసుకుని సాయంత్రం హైదరాబాద్ తిరిగి వెళతారు.

B10వార్త డిశంబర్ 30: ఉల్లి ధరల పతనంతో నష్టపోయిన రైతులను ఆదుకునేందుకు ఈ-క్రాప్ నమోదు చేసుకున్న ఉల్లి రైతులకు హెక్టార్ కు రూ.20 వేల చొప్పున సాయం చేసేందుకు చంద్రబాబు గారి ఆదేశాలపై ఏపీ ప్రభుత్వం రూ.128.33 కోట్లు విడుదల చేసింది. దీంతో కడప, అనంతపురం, కర్నూలు, చిత్తూరు జిల్లాలోని 37,752 మంది రైతులు లబ్ధి పొందనున్నారు.

తాడిపత్రి పంచాయతీ నిధుల దోపిడీ: కేతిరెడ్డి కలెక్టర్ కు ఫిర్యాదు



B10వార్త డిశంబర్ 30:తాడిపత్రి నియోజకవర్గంలో టీడీపీ నేతల అవినీతి జరిగిందని మాజీ ఎమ్మెల్యే కేతిరెడ్డి పెద్దారెడ్డి, అనంతపురం జిల్లా కలెక్టర్ ఆనంద్ కు సర్పంచులు, ఎంపీటీసీలు, ఎంపీపీలతో కలిసి వినతి పత్రం అందజేశారు.పంచాయతీల్లో అభివృద్ధి పేరుతో కేటాయించిన నిధులను టీడీపీ నేతలు, అనుచరులు అక్రమంగా దారిమళ్లించి కోట్లాది రూపాయలు దోచుకున్నారని ఆరోపణ. పనులు ప్రారంభం కానే నకిలీ కొలత పుస్తకాలు, తప్పుడు రికార్డులతో బిల్లులు డ్రా చేశారని వివరించారు.సమగ్ర నిష్పక్షపాత విచారణ జరిపి బాధ్యులపై కేసులు నమోదు చేసి, ప్రజాధనాన్ని రికవరీ చేయాలని డిమాండ్. వైయస్ఆర్ కాంగ్రెస్ తో పోరాటం ఉధృతం చేస్తామని కేతిరెడ్డి పెద్దారెడ్డి స్పష్టం చేశారు.



పెన్సన్ అందక ఏడాదిగా నరకం



శిరివెళ్ల (చెన్నూరు) B10వార్త డిశంబర్ 30: మండల పరిధిలోని చెన్నూరు గ్రామంలో ఎస్సీ కాలనీలో నివసిస్తున్న పాణ్యం మరియుమ్మ అను 80 సంవత్సరాల వృద్ధురాలు అధికారుల చుట్టూ తిరుగుతూ మానసిక వేదనకు గురవుతున్నారు. అర్హులైన ప్రతి ఒక్కరికి ప్రభుత్వ పెన్షన్లు అందించాలని కేంద్ర రాష్ట్ర ప్రభుత్వాలు ఆదేశిస్తుంటే స్థానిక అధికారులు సచివాలయ సిబ్బంది యొక్క నిర్లక్ష్యం కారణంగా పెన్షన్ అందడం లేదని సోమవారం నంద్యాల జిల్లా కలెక్టర్ కార్యాలయంలో వినతి పత్రం అందజేశారు. ఇప్పటికైనా అధికారులు స్పందించి మరియుమ్మ భర్త ఆనందరావు మృతి చెంది ఏడాదిన్నర అవుతున్నదని నాటి నుండి ప్రభుత్వ పెన్షన్ కోసం గ్రామ సచివాలయం మరియు మండల ప్రజాపరిషత్ కార్యాలయాల చుట్టూ తిరుగుతున్నట్లు తెలిపారు రికార్డింగ్ డొక్యుమెంట్ నిరుపేద కుటుంబానికి చెందిన పన్నెం మరియుమ్మకు ప్రభుత్వ వితంతు పెన్షన్ అందించి ఆదుకోవాలని జిల్లా కలెక్టర్ గారిని కోరారు.

**భక్తిశ్రద్ధలతో ఇరుముడులు
కట్టుకొని గోవింద మాలధారుల
పాదయాత్ర.**



రుద్రవరం B10వార్త డిశంబర్ 30:మండల కేంద్రంలోని శ్రీ వాసాపురం వెంకటేశ్వర స్వామి దేవస్థానంలో గోవింద మాలధారణ ఉత్సవాలు ఆధ్యాత్మిక శోభను సంతరించుకున్నాయి. సోమవారం కొండమాయపల్లె గ్రామంలోని ఆంజనేయ స్వామి ఆలయంలో 15 మంది భక్తులు భక్తిశ్రద్ధలతో ఇరుముడి కట్టుకున్నారు. అనంతరం అక్కడి నుండి కోలాట ప్రదర్శనల మధ్య గోవింద నామస్మరణ చేస్తూ రుద్రవరం మీదుగా వాసాపురం వరకు పాదయాత్ర నిర్వహించారు. ఈ కార్యక్రమంలో ముఖ్య అతిథిగా నంద్యాల పట్టణానికి చెందిన డాక్టర్ హరినాథ్ రెడ్డి కుటుంబ సభ్యులు పాల్గొని స్వామివారిని దర్శించుకున్నారు. పాదయాత్రలో పాల్గొన్న భక్తులందరికీ ఆలయ చైర్మన్ సింగతల మధుసూదన్ రెడ్డి ఆధ్వర్యంలో అన్నదాన కార్యక్రమం ఏర్పాటు చేశారు. 21 రోజుల దీక్ష పూర్తి చేసుకున్న భక్తులు, రేపు వైకుంఠ ఏకాదశి పర్వదినాన్ని పురస్కరించుకుని స్వామివారికి ఇరుముడులు సమర్పించి మాల విరమణ చేయనున్నారు. కార్యక్రమంలో ఆలయ అర్చకులు, కమిటీ సభ్యులు మరియు గ్రామ భక్తులు పెద్ద సంఖ్యలో పాల్గొన్నారు.



**వైకుంఠ ఏకాదశి ఏర్పాట్లను
పరిశీలించిన సీఐ దస్తగిరి బాబు**

రుద్రవరం B10వార్త డిశంబర్ 30:ముక్కోటి ఏకాదశి పర్వదినాన్ని పురస్కరించుకుని రుద్రవరం మండల సమీపంలోని శ్రీ వాసాపురం వెంకటేశ్వర స్వామి దేవస్థానం మరియు మండల కేంద్రంలో వెలసిన శ్రీ లక్ష్మీ వెంకటేశ్వర స్వామి దేవస్థానాల్లో జరుగుతున్న ఏర్పాట్లను సీఐ దస్తగిరి బాబు పర్యవేక్షించారు. ఈ సందర్భంగా ఆలయాల వద్ద భక్తుల కోసం ఏర్పాటు చేసిన క్యూలైన్లను ఆయన నిశితంగా పరిశీలించి, భక్తుల రద్దీని దృష్టిలో ఉంచుకుని పటిష్టమైన పోలీస్ బందోబస్తును ఏర్పాటు చేయనున్నట్లు వెల్లడించారు. దర్శనానికి వచ్చే భక్తులకు ఎటువంటి అసౌకర్యం కలగకుండా ముందస్తు జాగ్రత్తలు తీసుకోవాలని, వసతుల కల్పనలో నిర్లక్ష్యం వహించరాదని ఆయన ఆలయ కమిటీ సభ్యులకు సూచించారు. ఈ కార్యక్రమంలో ఎస్ఐ జయప్లు, ఏఎస్ఐ బాలన్న మరియు ఇతర పోలీస్ సిబ్బంది పాల్గొన్నారు.

